

சாராம்சம்: இனிய குழந்தைகளே, தற்போது நீங்கள் உலக சேவையாளர்கள். எந்த விதத்திலேனும் நீங்கள் சரீர உணர்வுடையவர்கள் ஆகக்கூடாது.

கேள்வி: எந்தப் பழக்கம் ஆன்மீக விதிகளுக்கு முரணானதாகவும் பெருமளவு பாதிப்பை ஏற்படுத்துவதாகவும் காணப்படுகின்றது?

பதில்: சினிமாக்கதைகளைச் செவிமடுப்பதோ, நாவல்கள் வாசிப்பதோ முற்றிலும் விதிகளுக்கு முரணானவை. இதைச் செய்வது பெருமளவு பாதிப்பை ஏற்படுத்தும். அத்தகைய புத்தகங்களை வாசிக்கலாகாதென பாபா தடை விதித்துள்ளார். யாராவது பிரம்மகுமார் குமாரிகள் அத்தகைய புத்தகங்களை வாசித்தால் நீங்கள் அவர்களை எச்சரிக்கை செய்யலாம்.

பாடல்: ஓ மனமே! உன் இதயக் கண்ணாடியில் உனது முகத்தைப்பார்.

ஓம் சாந்தி. இனிமையிலும் இனிமையான தந்தை, இனிமையிலும் இனிமையான ஆன்மீகக் குழந்தைகளுக்குக் கூறுகின்றார்: நீங்கள் நினைவு யாத்திரையில் எவ்வளவிற்கு முன்னேறியுள்ளீர்கள் என்பதையும் எவ்வளவிற்குத் தமோபிரதானிலிருந்து சதோபிரதானிற்கு மாறியுள்ளீர்கள் என்பதையும், தெரிந்து கொள்வதற்கு உங்களையே சோதித்துப் பாருங்கள். ஏனெனில் நீங்கள் எவ்வளவிற்கு நினைவிலிருக்கிறீர்களோ, அவ்வளவிற்கு உங்கள் பாவங்கள் அழிக்கப்படும். இந்த விடயங்கள் எந்தச் சமயநூல்களிலேனும் குறிப்பிடப்பட்டுள்ளனவா? சமய ஸ்தாபகர்கள் விளங்கப்படுத்தியவற்றின் அடிப்படையிலேயே சமயநூல்கள் உருவாக்கப்பட்டன. பின்னர் மக்கள் அவற்றைப் படிக்கின்றார்கள். அப்புத்தகங்களை அவர்கள் வணங்குகின்றனர். பின்வருமாறு கூறப்பட்டுள்ளது. “உங்கள் சரீரத்தையும் சகல சரீரஉறவுகளையும் துறந்து உங்களை ஓராத்மாவாகக் கருதுங்கள்”. எனவே இது புரிந்து கொள்ளப்படவேண்டிய விடயம். ஆரம்பத்தில் நீங்கள் சரீரமற்றவர்களாகவே இங்கு வந்தீர்களென்பதைத் தந்தை உங்களுக்கு நினைவுபடுத்தினார். அங்கோ நீங்கள் தூய்மையாக இருக்கிறீர்கள். தூய்மையற்ற ஆத்மாக்கள் முக்தியோ, ஜீவன்முக்தியோ பெற்றுக்கொள்ள முடியாது. அதுவோ அசரீரியான விகாரமற்ற உலகம். இது பௌதீக விகார உலகமென்படுகிறது. பின்னர் சத்திய யுகத்தில் இந்த உலகம் விகாரமற்றதாக ஆகும். சத்தியயுகத்தில் வாழ்ந்த தேவர்கள் பற்றிப் பெருமளவு பாராட்டப்படுகிறது. குழந்தைகளாகிய உங்களுக்குக் கூறப்பட்டுள்ளது: இவை அனைத்தையும் நீங்கள் மிக நன்றாகக் கிரகித்து, ஏனையோருக்கு விளங்கப்படுத்துங்கள். ஆத்மாக்களாகிய நீங்கள் வரும் பொழுது நீங்கள் தூய்மையாகவே இருந்தீர்கள். நீங்கள் இங்கு வந்ததும் நிச்சயமாகத் தூய்மை அற்றவராக ஆகவேண்டியுள்ளது. சத்தியயுகமானது விகாரமற்ற உலகமெனவும், கலியுகமானது விகார உலகமெனவும் கூறப்படுகிறது. நீங்கள் தூய்மையாக்குபவரான தந்தையை நினைவு செய்கிறீர்கள். நீங்கள் கூறுகிறீர்கள்: எங்களைத் தூய்மையானவர்களாகவும் விகாரம் அற்றவர்களாகவும் ஆக்குவதற்கு ஒரு விகார சரீரத்தில் இந்த விகார உலகிற்கு வாருங்கள். தந்தை இங்கு அமர்ந்திருந்து விளங்கப்படுத்துகின்றார்: பிரம்மாவின் படத்தையிட்டுக் குழப்பமடையும் மக்கள், “ஏன் தாதாவின் படத்தை இங்கு வைத்திருக்கிறீர்கள்?” எனக் கேட்கின்றார்கள். இவரே ‘பாக்கியரதம்’ என்பதை நீங்கள் விளங்கப்படுத்த வேண்டும். கடவுள் சிவன் பேசுகிறார்: சடப்பொருளின் ஆதாரத்தை நான் பெற வேண்டியுள்ளதால் இந்த இரதத்தை ஏற்றுக்கொண்டேன். வேறெந்த விதத்தில் நான் உங்களைத் தூய்மை அற்றவர்களிருந்து தூய்மையானவர்கள் ஆக்கமுடியும்? நிச்சயமாக நான் தினமும் உங்களுக்குக் கற்பிக்க வேண்டியுள்ளது. குழந்தைகளாகிய உங்களுக்குத் தந்தை கூறுகிறார்: உங்களை ஓர் ஆத்மாவாகக் கருதி என்னை மட்டுமே சதா நினைவு செய்யவேண்டும். ஆத்மாக்கள் அனைவரும் தங்களுடைய தந்தையை நினைவு செய்ய வேண்டும். கிருஷ்ணர் ஆத்மாக்கள் அனைவரினதும் தந்தையாக இருக்கமுடியாது. அவர் தனக்கென ஒரு சரீரத்தைக் கொண்டிருக்கிறார். தந்தை இதை உங்களுக்கு மிக இலகுவாக விளங்கப்படுத்துகிறார். நீங்கள் மற்றவர்களுக்கு விளங்கப்படுத்தும் போது அவர்களுக்குக் கூறுங்கள்: நீங்கள் சரீரமற்றவர்களாக வந்தீர்கள். நீங்கள் சரீரமற்றவர்களாகவே திரும்பிச்செல்லவேண்டும். தாய் ஆத்மாக்களே அங்கிருந்து வருகின்றனர். யாரேனும் நாளை வந்தாலும் தூய்மையாகவே இருப்பார். எனவே அவர்கள் நிச்சயம் போற்றப்படுவார்கள். பெருமையுடன் போற்றப்படுகின்ற சந்நியாசிகளும், இல்லறத்தவர்களும் நிச்சயமாகத் தமது முதற்பிறப்பிலேயே இருக்கவேண்டும். தமது சமயத்தை ஸ்தாபிப்பதற்காகவே அவர்கள் வருகிறார்கள். பாபா குருநானக் பற்றி விளங்கப்படுத்துகிறார். இங்கு பலரும் நானக் என்ற பெயரைக் கொண்டிருப்பதால் நீங்கள் ‘குரு’ என்ற வார்த்தையை எழுத வேண்டும். ஒருவர் புகழப்படும்போது அந்தப்புகழ்ச்சிக்கு அர்த்தம் இருக்கவேண்டும். முறையான புகழ்ச்சி இல்லாது போனால் அது சரியானதாகத் தோன்றாது. உண்மையில் அந்த ஒருவரைத் தவிர வேறு குரு இல்லையென்பது குழந்தைகளாகிய உங்களுக்கு விளங்கப்படுத்தப்பட்டுள்ளது. அவரைப் பற்றியே நீங்கள் கூறுகிறீர்கள்: சற்குருவானவர் அமரத்துவமான அவரே. அவரே அமரத்துவமான ரூபத்தைக் கொண்டவர். அதாவது ஒருபோதும் மரணத்தை அனுபவம் செய்யாதவர். அவர் ஓர் ஆத்மா. அதனாலேயே அவர்கள் அமர்ந்திருந்து அந்தக் கதைகளை உருவாக்கியுள்ளனர். உங்களிற் பலர் இப்போதும் சினிமாக்கதைகளையும், நாவல்களையும் வாசிக்கிறீர்கள். பாபா குழந்தைகளாகிய உங்களை எச்சரிக்கின்றார்: நீங்கள் நாவல்கள் போன்றவற்றை வாசிக்கலாகாது. சிலரிடம் இந்தப்பழக்கமுண்டு. இங்கு நீங்கள் நூறுமடங்கு பாக்கியசாலிகள் ஆகுகின்றீர்கள். பிரம்மகுமார் குமாரிகளிலும் சிலர் இன்னமும் நாவல்களை வாசித்து வருகிறார்கள். இதனாலேயே பாபா குழந்தைகள் அனைவருக்கும் கூறுகின்றார்: யாராவது நாவல் வாசிப்பதைக் கண்டால் அதைப் பறித்துக் கிழித்தெறியுங்கள். சிலசமயம் உங்களை யாராவது சபித்துக் கோபத்தை வெளிப்படுத்துவார்கள் என நீங்கள் அஞ்சவேண்டும் என்றில்லை. அவ்வாறு எதுவுமே இல்லை.

ஒருவரையொருவர் எச்சரிக்க வேண்டிய கடமை உங்களுக்கு உள்ளது. சினிமாக்கதைகளை கேட்பதோ, வாசிப்பதோ சட்டத்திற்கு முரணானது. எவரது நடத்தையேனும் சட்டத்தை மீறுவதாக இருந்தால் உடனே நீங்கள் அதை பாபாவிற்குத் தெரியப்படுத்தவேண்டும். வேறு எவ்விதம் அவர்கள் தங்களை சீர்திருத்திக் கொள்வார்கள்? தொடர்ந்தும் அவர்கள் தமக்குத் துன்பத்தை ஏற்படுத்திக் கொண்டிருப்பார்கள். நீங்களுமே யோகசக்தியைக் கொண்டிருக்காவிட்டால் நீங்கள் அமர்ந்திருந்து எதனை மற்றவர்களுக்குக் கற்பிப்பீர்கள்? பாபா உங்களுக்குத் தடைவிதிக்கின்றார். இம்மாதிரியான காரியத்தை ஒருவர் செய்தால், அவரது மனச்சாட்சி அவரை உறுத்தும். சுயத்திற்கும் இழப்பு ஏற்படும். எனவே நீங்கள் இப்பலவீனத்தை மற்றவர்களில் பார்க்கும் பொழுது பாபாவிற்கு எழுதியே ஆகவேண்டும். உங்களையே கேளுங்கள்: எனது செயல் சட்டத்திற்கு விரோதமானதா? இவ்வேளையில் பிராமணர்களாகிய நீங்கள் சேவையாளர்களே. அத்துடன் பாபா கூறுகிறார்: குழந்தைகளே வணக்கம்! அவர் அர்த்தமுள்ள வகையில் உங்களுக்கு விளங்கப்படுத்துகின்றார் மற்றவர்களுக்குக் கற்பிப்பவர்கள் எந்தவிதமான சரீர உணர்வையும் கொண்டிருக்கலாகாது. ஓர் ஆசிரியர் மாணவர்களின் சேவையாளன். ஆளுநர் போன்றவர்கள் கடிதங்களின் இறுதியில் ‘உங்கள் கீழ்ப்படிவான சேவையாளன்’ என்று எழுதி, அதன் கீழ் கையொப்பம் இடுவார்கள். லிகிதர் ஒருவர் தனது கையாலேயே கடிதம் எழுதுவார். அவர் தன்னைப் புகழ்ந்து எழுத மாட்டார். இந்நாட்களில் குருமார் தமக்கே தாமே ஸ்ரீ ஸ்ரீ என்ற தலைப்பைக் கொடுக்கிறார்கள். இங்கும் சிலர் ஸ்ரீ இன்னார் என்று எழுதுகிறார்கள். உண்மையில் நீங்கள் இதை எழுதலாகாது. ஒரு பெண்ணும் தன்னை ஸ்ரீமதி என்று குறிப்பிடலாகாது. ஸ்ரீ ஸ்ரீ சிவபாபாவே வந்து, உங்களுக்கு வழிகாட்டல்களைத் தரும்போதே நீங்கள் ஸ்ரீமத்தைப் பெறமுடியும். யாரோ ஒருவரது வழிகாட்டல்களைப் பின்பற்றுவதன் மூலமே அவர்கள் நிச்சயமாகத் தேவர்களாக முடியுமென அவர்களுக்கு விளங்கப்படுத்தலாம். தாங்கள் எவ்வாறு இத்தகைய மேன்மையான உலக அதிபதிகள் ஆகினார்கள் என்பதைப் பாரதத்திலுள்ள எவரும் அறியாதுள்ளனர். உங்கள் இலக்கும் குறிக்கோளுமான படம் எப்போதும் உங்கள் இதயத்தோடு இருக்கவேண்டும். உங்களுக்குள் இப்போதை மேலே உயர்ந்து செல்லவேண்டும். நீங்கள் இதை எவருக்கும் காண்பித்து அவர்களிடம் இவ்வாறு கூறலாம். கடவுள் எங்களுக்குக் கற்பித்து எங்களை உலகச்சக்கரவர்த்தி ஆக்குகிறார். இந்த இராச்சியத்தை ஸ்தாபிப்பதற்கு தந்தை வந்துள்ளார். பழைய உலகவிநாசம் முன்னிலையில் உள்ளது. இளம் வயதுடைய மகள்மாரான நீங்களெல்லாம் உங்கள் மழலை மொழியில் ஏனையோருக்கு விளங்கப்படுத்தலாம். தாம் நடாத்துகின்ற மகாநாடுகளுக்கு அவர்கள் உங்களை அழைக்கும் போது நீங்கள் இப்படத்தை எடுத்துச் சென்று, அவர்களுடைய இராச்சியம் மீண்டும் ஸ்தாபிக்கப்படுகின்றது என அமர்ந்திருந்து விளங்கப்படுத்தலாம். எந்தப்பெரிய கூட்டத்தினருக்கும் நீங்கள் இதை விளங்கப்படுத்தலாம். நாள் முழுவதும் நீங்கள் சேவையின் போதையைக் கொண்டிருக்க வேண்டும். பாரதத்தில் அவர்களது இராச்சியம் ஸ்தாபிக்கப்படுகிறது. பாபா இராஜயோகம் கற்பிக்கின்றார். கடவுள் சிவன் பேசுகிறார். குழந்தைகளே, உங்களை ஆத்மாக்களாகக் கருதி, என்னை நினைவு செய்யுங்கள். 21 சந்ததிகளுக்கு இவ்வாறு ஆகுவீர்கள். நீங்கள் தெய்வீக குணங்களையும் கிரகிக்கவேண்டும். இப்போது அனைவரும் அசுரகுணங்களையே கொண்டுள்ளனர். ஒரேயொரு ஸ்ரீ ஸ்ரீ சிவபாபாவே உங்களை மேன்மையானவர்கள் ஆக்குகிறார். அந்த அதிமேலான தந்தையே எங்களுக்குக் கற்பிக்கின்றார். கடவுள் சிவன் பேசுகிறார்: மன்மனாபவ! ‘பாக்கியரதமும்’ மிகப் பிரசித்தியானது. பிரம்மாவே பாக்கியரதம் என்று அழைக்கப்படுகிறார். அவர் மகாவீரர் என்றும் அழைக்கப்படுகிறார். அவர் இங்கு தில்வாலா ஆலயத்தில் அமர்ந்திருக்கிறார். அவ்வாலயத்தைக் கட்டிய சமணசமயத்தினருக்கும் இதில் எதுவேனும் புரிவதில்லை. இளம் புத்திரிகள் அங்கு சென்று அவற்றில் எதையேனும் பார்க்கலாம். இப்போது நீங்கள் மிகவும் மேன்மையானவராகுகிறீர்கள். பாரத்தின் இலக்கும் குறிக்கோளும் இதுவே. உங்களுக்கு அந்தளவு போதை இருக்கவேண்டும். இங்கு பாபா உங்கள் போதையை அதிகரிக்கச் செய்கிறார். நீங்கள் எல்லோரும் இலக்ஷ்மியாகவோ, நாராயணனாகவோ ஆகுவீர்களெனக் கூறுகிறீர்கள். இராமனாகவோ, சீதையாகவோ ஆகுவதற்கு நீங்கள் ஒருவரும் கையுயர்த்துவது இல்லை. நீங்கள் இப்போது அகிம்சாவாதப் போர்வீரர். அகிம்சாவாதப்போர் வீரரான உங்களை எவரும் அறியார். நீங்கள் இப்போது இதைப்பறிந்து கொண்டீர்கள். கீதையில் மன்மனாபவ என்ற வாசகம் உண்டு. உங்களை ஓராத்மாவாகக் கருதுங்கள்! இதுவும் புரிந்துகொள்ளப்படவேண்டிய ஒரு விடயமே. வேறெவரும் இதனைப்பறிந்து கொள்ள மாட்டார்கள். தந்தை இங்கமர்ந்திருந்து உங்களுக்குக் கற்பித்தல்களைக் கொடுக்கின்றார். குழந்தைகளே! ஆத்ம உணர்வு உடையவர்களாகுங்கள். உங்களுடைய இந்தப் பழக்கமானது பின்னர் 21 பிறவிகளுக்குத் தொடரும். உங்களுக்குக் கிடைக்கும் கற்பித்தல்கள் 21 பிறவிகளுக்கானவை. பாபா பிரதானமான விடயத்தை மீண்டும் மீண்டும் விளங்கப்படுத்துகிறார். உங்களை ஓராத்மாவாகக் கருதிக் கொண்டு இங்கமர்ந்திருங்கள். தந்தை பரமாத்மா இங்கமர்ந்திருந்து ஆத்மாக்களாகிய எங்களுக்கு விளங்கப்படுத்துகின்றார். நீங்கள் மீண்டும் மீண்டும் சரீர உணர்வு உடையவர்களாகி, உங்கள் வீட்டையும் குடும்பத்தையும் நினைவு செய்கிறீர்கள். இது முழுநேரமும் நடைபெறுகிறது. பக்தி மார்க்கத்திலும், பக்தி செய்யும்போதும் புத்தி வேறு திசைகளுக்குச் செல்கிறது. தீவிர பக்தி செய்பவர்களாலேயே மனதை ஒருமுகப்படுத்த முடிகிறது. அதுவும் ஆழமான பக்தி எனப்படுகின்றது. அவர்கள் அன்பில் முற்றாக முழுகியிருப்பர். சில சமங்களில் நீங்கள் நினைவிலிருக்கும்போது முற்றாக சரீரமற்றவர்கள் ஆகிவிடுகின்றீர்கள். நல்ல குழந்தைகளே அத்தகைய ஸ்திதியில் இருப்பார்கள். சரீரத்தைப் பற்றிய விழிப்புணர்வு நீக்கப்பட்டுவிடும். சரீரமற்றவர்களாகி அந்தப் போதையுடன் அமர்ந்திருங்கள். இந்தப் பழக்கத்தை நீங்கள் ஏற்படுத்திக் கொள்ளவேண்டும். சந்நியாசிகள் தத்துவங்களைப் பற்றியும், ஒளியாகிய பிரம்ம தத்துவத்தினது ஞானத்தையும் கொண்டிருக்கிறார்கள். அவர்கள் கூறுகிறார்கள்: நாங்கள் அதனுடன் இரண்டறக்கலந்து விடுவோம். நாங்கள் இந்தப் பழைய சரீரத்தைக் களைந்துவிட்டு பிரம்ம தத்துவத்துடன்

ஒன்றாகிவிடுவோம். ஒவ்வொருவருக்கும் தத்தமது சமயம் உள்ளது. எவரும் மற்றவரின் சமயத்தில் நம்பிக்கை கொள்வதில்லை. ஆதிசனாதன தேவி தேவதா தர்மத்திற்கு உரியவர்களும் தமோபிரதான் ஆகிவிட்டார்கள். கீதையின் கடவுள் எப்போது வந்தார்? கீதையுக்ம் எப்போது இருந்தது? எவருக்கும் இது தெரியாது. சங்கமயுகத்திலேயே தந்தை வந்து, எங்களுக்கு இராஜயோகம் கற்பிக்கின்றாரென்பது உங்களுக்குத் தெரியும். அவர் எங்களைத் தமோபிரதானிலிருந்து சதோபிரதான் ஆக்குகிறார். இது பாரதத்தைக் குறிப்பிடுகிறது. உண்மையில் எண்ணற்ற சமயங்கள் உள்ளன. ஒரு சமயம் ஸ்தாபிக்கப்படுவதும் எண்ணற்ற சமயங்கள் அழிக்கப்படுவதும் நினைவு கூரப்படுகின்றது. சத்திய யுகத்தில் ஒரு தர்மமே இருந்தது. ஆனால் இப்போது கலியுகத்தில் எண்ணற்ற சமயங்கள் உள்ளன. பின்னர் ஒரேயொரு தர்மமே ஸ்தாபிக்கப்படும். ஒரு தர்மமே இருந்தது. ஆனால் அது இப்பொழுது இல்லை. ஏனையவை எல்லாம் இன்றும் இங்கு உள்ளன. ஆலமரத்தினது உதாரணம் மிகப்பொருத்தமானதே. அதன் அத்திவாரம் இப்போது இல்லை. ஆனால் முழுமரமும் இன்னமும் நிலைத்திருக்கிறது. உண்மையில் தேவதர்மம் முற்றாக அற்றுப்போய்விட்டது. அடிமரமாக விளங்கிய ஆதிசனாதன தேவி தேவதா தர்மம் இப்போது மறைந்தே போய்விட்டது தந்தை மீண்டுமொருமுறை ஸ்தாபனையை நிகழ்த்திக் கொண்டிருக்கிறார். ஏனைய சமயங்கள் எல்லாம் பின்னரே வந்தன. சக்கரம் மீண்டும் சுழலவே வேண்டும். அதாவது பழைய உலகம் மீண்டும் புதியதாகும். புதிய உலகில் அது அவர்களுடைய இராச்சியமாக இருந்தது. உங்களிடம் பெரிய படங்களும், சிறிய படங்களும் உள்ளன. நீங்கள் பெரியது ஒன்றைச் சுமந்து செல்வதைக் கண்டதும், “நீங்கள் எதனைச் சுமந்து செல்கின்றீர்கள்” என்று அவர்கள் கேட்பார்கள். அவர்களிடம் கூறுங்கள்: மனிதர்களைப் பிச்சை எடுப்போரிலிருந்து அரசகுமாரர்கள் மாற்றுவதற்குக் கற்பிக்கும் ஒன்றையே நாங்கள் சுமந்து செல்கின்றோம். உங்கள் இதயத்தில் பெருமளவு ஆர்வமும் சந்தோஷமும் இருக்கவேண்டும். ஆத்மாக்களாகிய நாங்கள் கடவுளின் குழந்தைகள். கடவுள் ஆத்மாக்களாகிய எங்களுக்குக் கற்பிக்கின்றார்! பாபா எங்களைத் தனது கண்களிலிருத்தி திரும்பவும் வீட்டிற்கு அழைத்துச் செல்வார். இந்தச் சீர்கெட்ட உலகத்தில் நாங்கள் இனிமும் தாமதிக்கவேண்டிய தேவையில்லை. நீங்கள் மேலும் முன்னேறிச் செல்லும்போது அவல ஓலங்கள் கேட்கும். பேசவே வேண்டாம்! மில்லியன் கணக்கில் மக்கள் இறந்து போவார்கள். குழந்தைகளாகிய உங்கள் புத்தியில் இது பதிந்துள்ளது. நீங்கள் கண்களால் காணும் எப்பொருட்களும் எஞ்சியிருக்கப்போவதில்லை. மனிதர்கள் முட்களைப் போன்றவர்கள். சத்திய யுகம் ஒரு மலர்த்தோட்டம். அங்கே உங்களுடைய கண்கள் குளிர்ச்சியடையும். ஒரு தோட்டத்திற்குச் செல்லும்போது உங்கள் கண்கள் மிகவும் குளிர்ச்சியடைகின்றன. நீங்கள் இப்போது பலமில்லியன் மடங்கு பாக்கியசாலிகள் ஆகுகின்றீர்கள். பிராமணர்களாக ஆகியவர்களின் காலடியில் மில்லியன்கள் கொட்டிக்கிடக்கும். நீங்களே இந்த இராச்சியத்தை ஸ்தாபிப்பதாகக் குழந்தைகளாகிய நீங்கள் விளங்கப்படுத்தவேண்டும். இதற்காகவே பாபா இந்தச் சின்னங்களைச் (badges) செய்வித்துள்ளார். வெள்ளைச்சேலை அணிந்து, உங்கள் சின்னத்தையும் கொண்டிருந்தீர்களாயின், சேவை இயல்பாகவே தொடரும். மக்கள் பாடுகிறார்கள்: ஆத்மாக்கள் நீண்ட காலமாக பரமாத்மாவிடம் இருந்து பிரிந்திருந்தனர். எனினும் “நீண்டகாலம்” என்பதன் அர்த்தத்தை அவர்கள் புரிந்துகொள்வதில்லை. நீண்ட காலத்தின் பின்னர், 5000 வருடங்களுக்குப் பின்னர் நீங்கள் தந்தையைச் சந்திக்கின்றீர்கள் என்பதைத் தந்தை உங்களுக்குக் கூறியுள்ளார். மேலும் இராதையும் கிருஷ்ணரும் உலகில் மிகவும் பிரசித்தியானவர்கள் என்பதும் உங்களுக்குத் தெரியும். சத்திய யுகத்தின் முதலாவது இளவரசனும், இளவரசியும் அவர்களே. அவர்கள் எவ்வாறு இங்கு வந்தார்கள் என்பது எவரது புத்தியிலும் தோன்றுவதில்லை. நிச்சயமாகச் சத்திய யுகத்திற்கு முன்னதாகக் கலியுகம் இருக்கவே வேண்டும் உலகின் அதிபதிகளாகும் அளவிற்கு அவர்கள் என்ன செய்தார்கள்? பாரதமக்கள் தங்களை உலக அதிபதிகளாகக் கருதுவதில்லை. பாரதத்தில் தமது இராச்சியம் இருந்தபோது வேறு சமயங்கள் இருக்கவில்லை. தந்தை இப்போது உங்களுக்கு இராஜயோகம் கற்பிக்கின்றார் என்பதை நீங்கள் அறிவீர்கள். இதுவே உங்கள் இலக்கும், குறிக்கோளுமாகும். ஆலயங்களில் அவர்களது படங்கள் இருந்தபோதும், இந்த நேரத்தில் ஸ்தாபனை இடம்பெறுகிறது என்பதை அவர்கள் புரிந்துகொள்ளவில்லை. உங்களிலும் நீங்கள் வரிசைக்கிரமமாகவே இதைப்பரிந்து கொள்கிறீர்கள். சிலர் இவையனைத்தையும் முற்றாகவே மறந்துவிடுகின்றனர். உங்கள் நடத்தை முன்னர் இருந்ததைப் போலவே மாறும். இங்கு எல்லாவற்றையும் நன்கு புரிந்து கொள்கிறார்கள். ஆனால் வெளியே சென்றதும் அனைத்துமே முடிந்துவிடுகிறது. சேவை செய்வதில் உங்களுக்கு அக்கறை இருக்கவேண்டும். இந்த செய்தியை அனைவருக்கும் பரப்புவதற்கு வழிமுறைகளை ஏற்படுத்தங்கள் நீங்கள் முயற்சி செய்யவே வேண்டும். நீங்கள் போதையுடன் அனைவருக்கும் கூறவேண்டியது, “என்னை நினைவு செய்யுங்கள். உங்கள் பாவங்கள் அழிக்கப்படும்” என சிவபாபா கூறுகிறார். நாங்கள் சிவபாபா ஒருவரையே அன்றி வேறெவரையும் நினைவு செய்வில்லை. அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய் தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்

1. உங்கள் இலக்கினதும், குறிக்கோளினதும் படத்தை உங்களுடன் வைத்திருங்கள் ஸ்ரீமத்தைப் பின்பற்றுவதன் மூலம் நீங்கள் உலக அதிபதிகள் ஆகுகிறீர்கள் என்ற போதையைக் கொண்டிருங்கள். எங்கள் கண்கள் சாந்தமடையும், அத்தகைய ஒரு பூந்தோட்டத்திற்கு நாங்கள் செல்கின்றோம்.
2. சேவை செய்வதில் பெருமளவில் ஆர்வம் கொண்டிருங்கள். பெரிய படங்களைப் பயன்படுத்தி, பரந்த இதயத்துடனும், அதிகளவு உற்சாகத்துடனும் சேவை செய்யுங்கள். யாசிப்போரை இளவரசர்கள் ஆக்குங்கள்.

ஆசீர்வாதம்: தந்தை பிரம்மாவைப் போன்று, அனைத்து படங்களிலும் அதி மேன்மையானதை உருவாக்கி பிறரை ஈடேற்றுவவர் ஆகுவீர்களாக. தமது மேன்மையான விழிப்புணர்வினதும், தமது மேன்மையான செயல்களின் மூலமும் குழந்தைகள் அனைவரும் தமது பாக்கியத்தின் ஒரு படத்தை உருவாக்கியுள்ளார்கள். சம்பூர்ணம் என்ற இறுதித் தொகை மாத்திரமே இன்னமும் எஞ்சியுள்ளது. அதாவது, அவர்கள் தந்தை பிரம்மாவைப் போன்று அனைவரிலும் அதி மேன்மையானவர்கள் ஆகுவதாகும். இதற்கு, பிறரை ஈடேற்றுவவர் ஆகங்கள், அதாவது, எந்தச் சுயநலமான உணர்வுகளிலும் இருந்து சதா விடுபட்டிருப்பவர் ஆகங்கள். ஒவ்வொரு பாதகமான சூழ்நிலைகளிலும், ஒவ்வொரு பணியிலும், ஒவ்வொரு ஒத்துழைக்கும் ஒன்றுகூடலிலும் நீங்கள் எந்தளவிற்கு தன்னலமற்று இருக்கின்றீர்களோ அதற்கேற்ப உங்களால் ஏனையோரை ஈடேற்றுவவராகவும் சதா நிறைந்திருக்கின்ற அனுபவத்தையும் கொண்டிருப்பவராகவும் ஆக முடியும். அப்பொழுது நீங்கள் பேறுகளின் சொருபம் என்ற ஸ்திதியில் சதா ஸ்திரமாக நிலைத்திருப்பீர்கள். அதன் பின்னர் உங்களுக்காக எதனையும் நீங்கள் ஏற்றுக் கொள்ள மாட்டீர்கள்.

சுலோகம்: முற்றும் துறந்தவராக இருப்பதனால் மாத்திரமே நீங்கள் இலகுதன்மை மற்றும் சகிப்புத்தன்மை ஆகிய தெய்வீகக் குணங்களை விருத்தி செய்வீர்கள்.

ஓம் சாந்தி